

Lil Virginijus Sinkevičius, Kummissarju Ewropew għall-Affarijiet Marittimi u s-Sajd

cc. Charlina Vitcheva Direttriċi Ġenerali għall-Affarijiet Marittimi u s-Sajd

cc. Valerie Laine, Kap tal-Unita

Il-Kummissjoni Ewropea

1049 Bruxelles/Brussel

Il-Belġju

9 ta' Settembru 2020

Għażiż Kummissarju,

Fis-sittax ta' Jannar 2019 ktibt lis-servizzi tiegħek fejn spjegajt fid-dettall is-sitwazzjoni fl-ibhra Maltin u dawk konfinanti dwar is-sajd għall-lampuki (*coryphaena hippurus*). Il-Kummissjoni irrispondiet l-ittra tiegħi (Ref. Ares(2019)1566697 - 08/03/2019) u wara rressqet proposti fi hdan il-GFCM biex jiġu rikonoxxuti u protetti l-kannizzati tas-sajjieda Maltin u Għawdxin. Ta' dan niringrazzjak.

L-isfond ta' din it-talba li qed nagħmel illum jibqa dak deskritt fl-ittra tas-16 ta' Jannar. Sfortunatment, u minkejja li issa jeżistu disposizzjonijiet aktar ċari tal-GFCM, u minkejja wegħda pubblika mill-awtoritajiet Maltin li jkunu preżenti fl-ibhra konċernati, is-sitwazzjoni ma' tjebet xejn, tant li sa din il-ġimgħa stess dahlu rapporti li s-sajjieda Maltin u Għawdxin qed jergħu jisfaw misruqa kontinwament mis-sajjieda Tuneżini li qed jaħsdu l-frott li jkunu żergħu u kkultivaw huma – u ċioe, jistadu fuq il-kannizzati li jkunu ġew preparati mis-sajjieda Maltin u f'haġna każijiet jagħmlu ħsara irreparabbli lill-istess kannizzati.

Jeħtieġ nindirizzaw din il-kwistjoni b'mod aktar dirett mal-awtoritajiet Tuneżini kif ukoll mal-awtoritajiet Taljani. Nitlob ġentilment għaldaqstant tikkunsidra dawn id-domandi għal risposta kif ukoll għal azzjoni immedjata (ġialadarba l-istaġun huwa limitat u jagħlaq f'Diċembru) min naħa tiegħek:

1. Tikkonferma li l-Unjoni Ewropea tat fondi lit-Tuneżija biex il-bastimenti Tuneżini jkunu ekwipaġġjati bi tracking system VMS (Vessel Monitoring System)? Jidher li tali fondi jinkludu apparat għal control room, taħriġ għal spetturi Tuneżini biex ikunu kompetenti jaħdmu fil-control room kif ukoll VMS tracking systems għal fuq il-bastimenti nfushom li skont ir-rakkomandazzjoni tal-GFCM huma obligatorji għal kull bastiment akbar minn 15-il-metru. Nitlob ġentilment l-assistenza tal-Kummissjoni Ewropea biex tivverifika jekk it-tali tracking systems hux qed jintużaw kif mistenni mill-bastimenti Tuneżini li jistadu fl-ibhra internazzjonali u jekk dan huwa l-każ, jistgħux l-awtoritajiet Tuneżini jagħtu rapport dettaljat tas-sajd ta' bastimenti Tuneżini

fl-ibhira fil-Lbiç u fil-Majjistral ta' Malta fejn is-sajjeda Maltin għandhom it-tagħmir tagħhom.

2. L-Aġenzija Ewropea tal-Kontroll tas-Sajd għandha kompetenza biex tissorvelja l-osservanza tar-regoli fl-ibhira internazzjonali. Dan diġà qed isir regolament u b'ċerta effiċjenza fis-sajd għat-tonn. Fil-fehma tiegħek, ikun għaqli li din l-Aġenzija tissorvelja s-sajd għall-lampuki fl-ibhira konċernati u tagħxi b'deterrent għas-sajd illegali fuq skaptu privat?
3. Bhal ma nafu, biex tindirizza sajd illegali trid tindirizza s-suq tiegħu. Jiena infurmat li uhud mill-bastimenti Tuneżini involuti fis-sajd illegali fuq skaptu ta' sajjeda Maltin u Għawdxin jidhlu f'portijiet Taljani sabiex ibiegħu il-qabda tagħhom. Insaqsi lill-Kummissjoni Ewropea jekk dina tistax titlob rapport dettaljat, kif suppost isir taħt ir-regoli viġenti, dwar il-landings ta' lampuki fil-portijiet Taljani u partikolarment dawk li jsiru minn bastimenti Tuneżini awtorizzati biex iħottu f'portijiet Taljani. Insaqsi wkoll jekk il-Kummissjoni Ewropea flimkien mal-awtoritajiet Taljani hix f'posizzjoni li tidentifika u tindirizza kazijiet suspettati ta' frodi tas-sajd fejn bastimenti mhux awtorizzati jhottu f'portijiet Taljani jkunu qed jittrasferixxu l-qabda tagħhom fuq bastimenti li jkunu hekk awtorizzati. Nitlob ukoll li l-azzjoni taħt dan il-punt tiġi abbinata l-azzjoni taħt punt 1, u cioè, li jsir monitoraġġ tal-moviment tal-bastimenti Tuneżini mill-ibhira konċernati sal-portijiet Taljani u vice versa.
4. Teżisti l-possibilita' li l-bastimenti involuti fis-sajd illegali in kwistjoni jkun qed joperaw mingħajr il-Vessel Monitoring System minkejja li din hija obligatorja skont id-disposizzjonijiet tal-GFCM. Nitlob f'dan il-kuntest li l-Kummissjoni Ewropea titlob rendikont mill-awtoritajiet Tuneżini u mis-Segretarjat tal-GFCM dwar l-implimentazzjoni ta' dawn l-obbligi u nsaqsi jekk huwiex possibbli għall-Kummissjoni Ewropea u l-GFCM li jsiru spot checks abbażi tar-ritratti ta' bastimenti Tuneżini meħuda b'mod regolari mis-sajjeda Maltin (3 ritratti reċenti mehmuża għal dan il-għan).

Nirringrazzjak tal-konsiderazzjoni tiegħek u nistenna mingħandek,

Peter Agius

Kandidat għall-Elezzjoni Ewropea

ANNES

Ritratti ta' bastimenti Tuneżini mehmuża:







